

नेपाल राजपत्र

भाग ३

श्री ५ को सरकारद्वारा प्रकाशित

खण्ड ३२) काठमाडौं, भदौ २३ गते २०३६ साल (अतिरिक्ताङ्क २२

श्री ५ महाराजाधिराजका प्रमुख सचिवालय

राजदरबारको

सूचना

अख्तियार दुरुपयोग निवारण नियमावली, २०३४ (यसपछि मूल नियमावली भनिएको) मा संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट नेपालको संविधानको

अनुच्छेद ६७ ग. र ६७ घ. बमोजिम देहायका नियमहरूमा संशोधन गरिबक्सको छ ।

१. संक्षिप्त नाम र प्रारम्भ: (१) यस नियमावलीको नाम "अख्तियार दुरुपयोग निवारण (दोस्रो संशोधन) नियमावली, २०३९" रहेको छ ।

(२) यो नियमावली तुरुन्त प्रारम्भ हुनेछ ।

२. मूल नियमावलीको नियम १५ को उप-नियम (२) मा संशोधन: मूल नियमावलीको नियम १५ को उप-नियम (२) को सट्टा देहायको उप-नियम (२) राखिएको छः--

"(२) उप-नियम (१) बमोजिम सचेत गराउँदा पनि अख्तियार प्राप्त व्यक्तिले सो बमोजिम सच्याएन वा अख्तियार सदुपयोग गरेन वा सो बमोजिम गर्न

आधिकारिकतः मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

नपने मनासिब आधारभूत कारण दर्शाई सूचना गरेन भने आयोगले निजउपर निजको सेवा शर्तसम्बन्धी संवैधानिक, कानूनी वा विभागीय कारवाईका लागि नियम १८ को उप-नियम (२) बमोजिम प्रतिवेदन गर्न सक्नेछ ।”

३. मूल नियमावलीको नियम ३७ मा संशोधन: मूल नियमावलीको नियम ३७ को उप-नियम (३) पछि देहायको स्पष्टीकरण थपिएको छ:-

“स्पष्टीकरण: “छानबीनको कारवाई प्रारम्भ गरेको मिति” भन्नाले छानबीन अधिकृत तोकिएको मितिलाई संज्ञानुपछि ।”

४. मूल नियमावलीको नियम ३८ मा संशोधन: मूल नियमावलीको नियम ३८ क. उप-नियम (५) पछि देहायको उप-नियम (६) थपिएको छ :-

“(६) छानबीन अधिकृतले नियम ३७ बमोजिम पेश गरेको नालिश सरहको प्रतिवेदन वा प्रतिवादीको बयान वा प्रतिउत्तरको पेटबोलीभा लेखिएको वा मिसिलबाट देखिएको व्यक्ति आयोगले बुझ्न पर्ने देखेमा बुझ्दा प्रतिवादी सरह कारणी देखिन आएमा प्रतिवादी सरह कारवाई गर्न सक्नेछ ।”

५. मूल नियमावलीको नियम ४० मा संशोधन: मूल नियमावलीको नियम ४० को सट्टा देहायको नियम ४० राखिएको छ:-

“४०. स्वतः निलम्बित रहने: संवैधानिक अंग वा कानूनी निकायको पदाधि-

कारी बाहेक कुनै सेवा वा पदमा रहेको अख्तियार प्राप्त व्यक्तिउपर नियम ३७ बमोजिम मुद्दा चलन सक्ने ठहर हुनासाथ वा नियम ३८ को उप-नियम (६) बमोजिम प्रतिवादी हुन आएका व्यक्ति तत्काल निलम्बित रहेको छैन भने स्वतः निलम्बित हुनेछ ।”

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।